



जमीन अधिग्रहण करने मुआवजे के लिए एसईसीएल प्रबंधन का ग्रामीणों को नोटिस

लखनपुर। एसईसीएल प्रबंधन द्वारा जबरदस्ती ग्राम कटकोना सहित आसपास के ग्रामों में निवासरत करीब 157 ग्रामीणों को मुआवजा लेने नोटिस दिए जाने के बाद आज कांग्रेस का एक प्रतिनिधि मंडल ग्रामीणों से मिलने पहुंचा। पूर्व जिला पंचायत उपाध्यक्ष आदित्येश्वर शरण सिंहदेव ने ग्रामीणों के बीच पहुंच ग्रामीणों की समस्याएं सुनीं। ग्रामीणों ने कांग्रेस के प्रतिनिधि मंडल के समक्ष अपनी समस्याएं रखीं। ग्रामीणों ने बताया कि हमारे जमीनो को जबरदस्ती बिना हमारे अनुमति के अधिग्रहण करने को कोशिश की जा रही है। हमारे ऊपर जबरदस्ती मुआवजा लेने का दबाव बनाया जा रहा है और मुआवजा नहीं लेने पर नोटिस थमाया गया है। ग्रामीणों ने कहा की हमें अपनी जमीन एसईसीएल प्रबंधन को नहीं देनी और न ही हमें कोई मुवावजा चाहिए। इस संबंध में पूर्व जिला पंचायत उपाध्यक्ष आदित्येश्वर शरण सिंहदेव ने ग्रामीण को समझाइश देते हुए कहा की आपसे आपकी जमीन कोई जबरदस्ती नहीं छीन सकता। एसईसीएल प्रबंधन द्वारा आपके ऊपर मुआवजा लेने का दबाव बनाया जाना सरासर गलत है आप सभी को एक जुट रहना होगा और कांग्रेस पार्टी आपके साथ है। हमारे द्वारा इस और हर संभव मदद दी जाएगी। इस दौरान कांग्रेस अध्यक्ष अमित सिंह देव, कांग्रेस जिला उपाध्यक्ष कृपा शंकर गुप्ता, प्रदेश सचिव रणविजय सिंहदेव, रमेश जायसवाल, वीरेंद्र सिंह देव सहित बड़ी संख्या में कांग्रेसी कार्यकर्ता और ग्रामीण मौजूद रहे।

किसानों को रकबा अनुरूप खाद उपलब्ध कराने की मांग, कलेक्टर के नाम सौंपा ज्ञापन



राजपुर। ब्लॉक कांग्रेस कमेटी अध्यक्ष नीरज तिवारी ने किसानों को खरीफ सीजन में आवश्यक उर्वरकों की पर्याप्त उपलब्धता एवं वितरण कराने की मांग को लेकर कलेक्टर के नाम एसडीएम को ज्ञापन सौंपा। सौंपे गए ज्ञापन में ब्लॉक अध्यक्ष नीरज तिवारी ने बताया है कि मानसून के आगमन के साथ धान सहित खरीफ फसलों की तैयारी शुरू हो चुकी है। ऐसे समय किसानों को यूरिया, डीएपी एवं अन्य उर्वरकों की पर्याप्त आवश्यकता होती है, लेकिन पूर्व वर्षों में खाद की कमी, अनियमित आपूर्ति और वितरण व्यवस्था की अव्यवस्था के कारण किसानों को भारी परेशानियों का सामना करना पड़ा था और कृषि कार्य भी प्रभावित हुए थे। उन्होंने मांग की गई है कि जिले के सभी सहकारी समितियों एवं खाद वितरण केंद्रों में यूरिया, डीएपी सहित अन्य उर्वरकों का पर्याप्त भंडारण सुनिश्चित किया जाए तथा किसानों के पंजीकृत रकबे के अनुसार खाद का वितरण किया जाए। साथ ही खाद की कालाबाजारी एवं कृत्रिम काम पर प्रभावी रोक लगाने, वितरण केंद्रों में अतिरिक्त काउंटर एवं आवश्यक व्यवस्थाएं करने तथा खाद उपलब्धता एवं वितरण व्यवस्था की निष्पक्षित निगरानी सुनिश्चित करने की मांग भी की गई है।

ऑनलाइन परीक्षा प्लेटफार्म एसजीजीयू ई-टेस्ट का एमओयू



अम्बिकापुर। संत गहिरा गुरु विश्वविद्यालय के प्रशासनिक भवन में विश्वविद्यालय के ऑनलाइन परीक्षा प्लेटफार्म एसजीजीयू ई टेस्ट के संचालन एवं तकनीकी सहयोग के लिए एक महत्वपूर्ण समझौता ज्ञापन पर हस्ताक्षर किए गए। यह एमओयू विश्वविद्यालय के कुलपति प्रो.राजेंद्र लाकपाले की उपस्थिति में विजय के कुलसचिव डॉ.शारदा प्रसाद त्रिपाठी तथा केआर टेक्निकल कॉलेज के प्राचार्य डॉ.रितेश वर्मा ने हस्ताक्षरित किया। इस समझौता ज्ञापन के माध्यम से विश्वविद्यालय से संबंध महाविद्यालयों के लिए एसजीजीयू ई-टेस्ट ऑनलाइन परीक्षा प्लेटफार्म उपलब्ध कराया जाएगा जिसके माध्यम से महाविद्यालय सीएल-1 एवं सीएलए -2 परीक्षाओं का संचालन डिजिटल माध्यम से कर सकेंगे। प्लेटफॉर्म पर महाविद्यालयों को अलग-अलग लॉगिन आईडी एवं पासवर्ड उपलब्ध कराया जाएगा, जिसके माध्यम से वे अपने विद्यार्थियों का पंजीयन, विषयवार प्रश्न अपलोड, परीक्षा की तिथि एवं समय निर्धारण तथा परीक्षा परिणाम प्राप्त कर सकेंगे। इस दौरान केआर टेक्निकल कॉलेज के शासी निकाय के अध्यक्ष कान्त दुबे, उपाध्यक्ष राहुल जैन उपस्थित थे। विश्वविद्यालय प्रशासन ने इस पहल को नई शिक्षा नीति 2020 के अनुरूप डिजिटल परीक्षा प्रणाली को सशक्त बनाने की दिशा में एक महत्वपूर्ण कदम बताया है।

बरसात में कीचड़ से तो गर्मी में धूल ने बढ़ाई लोगों की परेशानी दो दशक बाद भी नहीं हुई सिरकोतंगा पुहपुटरा जर्जर सड़क की मरम्मत

हरिभूमि न्यूज ►► रजपुरीकला

ग्राम पंचायत सिरकोतंगा की जर्जर सड़क ने लोगों की परेशानी बढ़ा दी है। बरसात के मौसम में जहां क्षेत्र के लोग कीचड़ से परेशान थे वहीं अब धूल व जर्जर सड़क से हलकान हो गए है। ऐसे में अब क्षेत्र के लोगों को आवागमन करना मुश्किल हो गया। हरानी की बात तो यह है कि क्षेत्र के लोग पिछले लगभग 20 साल से सड़क मरम्मत कराने की मांग कर रहे हैं लेकिन आज तक लोगों को जर्जर सड़क से मुक्ति नहीं मिली है। आलम यह है कि क्षेत्र के ग्रामीण जर्जर सड़क से आवागमन करने को मजबूर हैं।

जनपद पंचायत लखनपुर अंतर्गत ग्राम पंचायत सिरकोतंगा सड़क की हालत बारिश के बाद से और भी दयनीय हो गई। सड़क कटकोना से पुहपुटरा और रजपुरी कला से एनएच 130 पर जाकर मिलती है। लगभग 12 किलोमीटर सड़क को एसईसीएल द्वारा लगभग 20 वर्ष पूर्व बनाया गया था जो मरम्मत के अभाव में जर्जर हो चुकी है। सड़क निर्माण के कई साल बाद भी सड़क की मरम्मत नहीं की गई है। ऐसे में क्षेत्र के लोगों को हर मौसम में काफी दिक्कतों का सामना करना पड़ता है। बरसात में बारिश होने पर सड़क तालाब में तब्दील हो जाती है और जैसे ही बरसात खत्म होता है तो सड़क की हालत और भी खराब हो जाती है। सड़क के जर्जर तथा



तीन गांव को जोड़ती है सड़क

यह सड़क न केवल तीन गांवों को जोड़ती है, बल्कि इस मार्ग से ही संभाग के नेताओं, जनप्रतिनिधियों और अधिकारियों का आने जाने का मुख्य रूट है। ग्राम पंचायत सिरकोतंगा व पुहपुटरा को आदर्श ग्राम घोषित किया गया था। इसके अलावा साप्ताहिक बाजार, ग्रामीण बैंक, हारर सेकेंडरी स्कूल और उप स्वास्थ्य केन्द्र होने के कारण बड़ी संख्या में लोग आवागमन करते हैं। ऐसे में सड़क की हालत जर्जर होने से लोगों को आवागमन में काफी दिक्कतों का सामना करना पड़ता है।
कई बार कर चुके हैं शिकायत
इस मार्ग से मंत्री, विधायक, प्रशासनिक अधिकारी और जनप्रतिनिधि गुजरते हैं तथा सड़क की वास्तविक स्थिति से अवगत होने के बावजूद सड़क की हालत ज्यों की त्यों पड़ी हुई है। ग्रामीणों का कहना है कि जर्जर सड़क की समस्या को लेकर पिछले साल ही दो बार जिला प्रशासन को अवगत किया। साथ ही एसईसीएल प्रबंधन से गुलाकात कर समस्या बताई। इसके अलावा सुशासन तिहार में भी शिकायत की गई लेकिन आज तक सड़क मरम्मत नहीं हो सकी जिससे क्षेत्र के लोग जर्जर सड़क से आवागमन करने को मजबूर हैं।

धूल के गुबार उड़ने से लोगों का पैदल चलना मुश्किल हो जाता है। ऐसे में स्कूल पढ़ने जाने वाले छात्र-छात्राओं को परेशानी होती है। साथ ही क्षेत्र के लोगों को

आवागमन करने में काफी दिक्कतों का सामना करना पड़ता है। ग्रामीणों ने बताया कि जनपद पंचायत लखनपुर के अंतर्गत अमेरा खदान क्षेत्र से कटकोना-पुहपुटरा-सिरकोतंगा -रजपुरी मार्ग एनएच 130 जोड़ने वाली मार्ग की बदहाली पिछले कई वर्षों से है। सड़क की मरम्मत नहीं होने से ग्रामीणों के लिए गंभीर संकट बनी हुई है। वर्ष 2006-07 में एसईसीएल द्वारा अमेरा खदान संचालन के साथ ही इस सड़क का निर्माण कराया गया था। इसके बाद लगभग 20 वर्षों में आज तक दोबारा मरम्मत की गई जिससे सड़क की हालत दिनों दिन और भी खराब हो जा रही है। बारिश के दिनों में कीचड़ तो सूखा मौसम में धूल व जर्जर सड़क से आवागमन करने को मजबूर है।

सड़क नहीं बनी तो करेंगे आंदोलन

ग्रामीणों का कहना है कि सड़क निर्माण हुए 20 साल से अधिक हो गए हैं। न तो सड़क की मरम्मत हो सकी और न ही नए सिरे से सड़क निर्माण किया गया। ऐसे में सड़क पर जगह-जगह गड्ढे हो जाने के कारण बारिश का पानी एकत्र हो जाते हैं जिससे आने जाने में दिक्कत होती है। पूर्व में भी कई बार सड़क की समस्या को लेकर प्रशासन को अवगत करा चुके हैं परंतु आज तक सड़क की मरम्मत नहीं हो सकी। जल्द ही सड़क मरम्मत कार्य नहीं कराया गया तो आने वाले दिनों में गांव के लोग आंदोलन करेंगे।

एसईसीएल कराएंगे निर्माण

ग्राम पंचायत सिरकोतंगा, पुहपुटरा मार्ग काफी लंबा है अगर छोटा सीसी रोड होता तो निर्माण कराया जा सकता था। एसईसीएल की सड़क होने के कारण एसईसीएल द्वारा टेंडर कराकर निर्माण कराया जाएगा।

-प्रकाश सिंह, जनपद सीईओ



बारिश से कीचड़ में तब्दील एनएच वाहन फंस रहे जाम में

हरिभूमि न्यूज ►► राजपुर

राष्ट्रीय राजमार्ग 343 के निर्माण में बरती जा रही लापरवाही एक बार फिर सामने आई। सड़क निर्माण के दौरान डाली गई मिट्टी और मुरुम बारिश के कारण दलदल में तब्दील हो गई, जिससे बुधवार सुबह एक भारी वाहन सड़क पर फंस गया। वाहन के फंसने से दोनों ओर वाहनों की लंबी कतार लग गई और यातायात पूरी तरह बाधित हो गया। काफी मशक्कत के बाद सड़क निर्माण कार्य में लगी मशीनों की सहायता से वाहन को बाहर निकाला गया, तब जाकर आवागमन बहाल हो सकी। बलरामपुर से अंबिकापुर राष्ट्रीय

राजमार्ग 343 का निर्माण इन दिनों जारी है। निर्माण एजेंसी द्वारा सड़क के कई हिस्सों में मिट्टी भराई का कार्य किया गया है। मंगलवार देर शाम क्षेत्र में हुई बारिश के कारण ग्राम झींगों ने निर्माणाधीन सड़क का हिस्सा कीचड़युक्त हो गया। बुधवार सुबह करीब 7 बजे एक भारी वाहन वहां से गुजरने के दौरान कीचड़ में फंस गया। वाहन के फंसते ही सड़क की दोनों ओर छोटे-बड़े वाहनों की लंबी कतारें लग गईं। यात्री और वाहन चालक घंटों जाम में फंसे रहे। स्थिति को देखते हुए निर्माण में लगे जेसीबी और अन्य भारी मशीनों की मदद से फंसे वाहन को बाहर निकाला गया। इसके बाद यातायात बहाल हो हुआ और लोगों ने राहत की सांस ली।



तुलसी साहित्य समिति ने किया कवि सम्मेलन

हरिभूमि न्यूज ►► अम्बिकापुर

तुलसी साहित्य समिति ने मालवीय भवन में बीडी लाल की अध्यक्षता एवं सच्चिदानंद पाण्डेय, देवेन्द्रनाथ दुबे, पूर्णिमा पटेल और चंद्रभूषण मिश्रा के आतिथ्य में कवि सम्मेलन किया। सम्मेलन डॉ.माधुरी जायसवाल की सरस्वती वंदना से प्रारंभ हुआ। बीडी लाल ने प्राण पपीहा पी-पी करता, अध्यक्ष मुकुंदलाल साहू ने गर्मी ने अब छीन ली लोगों की मुस्कान, पूर्णिमा पटेल ने लिखते-लिखते तेरी कहानी कुछ, थम गई वक्त की रवानी कुछ, कृष्णकांत पाठक ने काश में भी बद्दल होता, देवेन्द्रनाथ दुबे ने अब तो हर ईंसान के इमान पाए लगते हैं, संतोष दास सरल ने कोई हमदर्द मिले, दिन का दर्द बांट लूं, अमित प्रेम ने मिलने आते है मुझसे सारे गम तुम्हारे बिना,

ग्रीष्मकालीन अवकाश में महिलाओं को दिया जा रहा व्यवसायिक प्रशिक्षण

बिश्रामपुर। सरगुजा ज्ञानोदय एसोसिएशन द्वारा ग्रीष्मकालीन अवकाश में महिलाओं और छात्राओं के लिए ब्युटी पार्लर एवं कढ़ाई का प्रशिक्षण पं. दीनदयाल उपाध्याय अंत्योदय परिसर बंगाली क्लब के पास विश्रामपुर में व्यावसायिक प्रशिक्षण दिलाया जा रहा है। संस्था के अध्यक्ष विजयराज अग्रवाल ने बताया कि ग्रीष्मकालीन अवकाश में महिलायें व छात्राएं इस अवकाश का उपयोग नए-नए ज्ञान प्राप्त करने में या ऐसी शिक्षण-प्रशिक्षण प्राप्त करने में करती हैं, जो मविध्य में उनके कैरियर निर्माण में काम आए या उस विधा का उपयोग कर के वे आर्थिक रूप से सशक्त बन सकें। वर्तमान में कुशल प्रशिक्षिकाओं द्वारा ब्युटी पार्लर एवं कढ़ाई का बेसिक

प्रशिक्षण दिया जा रहा है, जो कि नि:शुल्क है। उन्होंने कहा कि इस तरह का प्रशिक्षण प्राप्त करने से महिलाओं की आर्थिक आत्मनिर्भरता बढ़ती है और मुश्किल समय में वे अपने परिवार को मजबूत आर्थिक सहायता दे पाती हैं। महिलाओं के सामाजिक मान-सम्मान में वृद्धि होती है और वो समाज में एक धरेलू महिला के साथ एक सफल व्यवसायी के रूप में भी अपनी पहचान बनाने में सफल होती हैं। स्वयं का काम संभालने से महिलाओं का मनोबल और अल्पविश्वास बढ़ता है, उन्होंने बताया कि विद्यालय प्रारंभ होने के पश्चात भी जब तक कोई पूर्ण नहीं होता है, ये प्रशिक्षण कार्यक्रम निरन्तर चलता रहेगा।



विकसित भारत जी राम जी अभियान के तहत 24 ग्राम पंचायतों में कार्य स्वीकृत

नवा तरिया निर्माण से जिले के ग्रामीणों को मिलेगा रोजगार

हरिभूमि न्यूज ►► सूरजपुर

ग्रामीण विकास, जल संरक्षण एवं स्थानीय स्तर पर रोजगार सृजन की दिशा में जिले में एक बड़ी पहल की गई है। कलेक्टर रेना जमील के निर्देशन एवं जिपं सीईओ विजेन्द्र सिंह पाटले के मार्गदर्शन में जिले की 24 ग्राम पंचायतों में श्रिकसित भारत जी रामजी अभियानश अंतर्गत 24 नए तालाब निर्माण को स्वीकृति प्रदान करते हुए उन पर तेजी से कार्य कराया जा रहा है।

इस महत्वाकांक्षी निर्माण के माध्यम से जिले के ग्रामीण श्रमिकों के लिए लगभग 1 लाख 50 हजार मानव दिवस का रोजगार सृजित किया जाएगा। इससे क्षेत्र के पंजीकृत मजदूरों को उनके गांव एवं स्थानीय स्तर पर ही सीधे रोजगार



उपलब्ध हो रहा है। इस पहल से न केवल ग्रामीणों की आर्थिक स्थिति मजबूत होगी, बल्कि काम की तलाश में होने वाले

जिससे क्षेत्र के भू-जल स्तर में सुधार आएगा तथा आसपास के खेतों के लिए सिंचाई की सुविधाएं बढ़ेंगी। प्रशासन की योजना इन तालाबों को केवल जल संरक्षण तक सीमित रखने की नहीं, बल्कि इन्हें सीधे ग्रामीणों की आजीविका से जोड़ने की है। इसके लिए विशेष कार्ययोजना के तहत स्थानीय स्व-सहायता समूहों को तालाबों में मत्स्य पालन की जिम्मेदारी सौंपी जाएगी। साथ ही तालाब के आसपास की भूमि पर सब्जी एवं अन्य नकदी फसलें उगाई जाएंगी तथा ग्रामीण समूहों के माध्यम से अन्य आयमूलक गतिविधियाँ विकसित कर स्थानीय अर्थव्यवस्था को मजबूती प्रदान की जाएगी। गांवों में चल रहे निर्माण को लेकर स्थानीय ग्रामीणों एवं श्रमिकों में भारी उत्साह देखा जा रहा है।

यूपी से ला रहे थे डीजल 2 आरोपी भेजे गए जेल

हरिभूमि न्यूज ►► वाड़फनगर

मुखबिर की सूचना पर बसंतपुर पुलिस ने यूपी से डीजल की तस्करी करते 2 आरोपियों को गिरफ्तार करने के साथ ही उनसे 11 जरीकेन में भरा 385 लीटर डीजल जब्त किया रूपए बताई जा रही है। बसंतपुर पुलिस को मुखबिर से सूचना मिली कि स्कार्पियो क्रमांक सीजी 16 सीई 9790 से दो व्यक्ति यूपी के आसनडीह से डीजल लेकर अवैध तरीके से आसनडीह की ओर जा रहे हैं। सूचना पर बसंतपुर पुलिस थाना के सामने से गुजरने वाले वाहनों की जांच कर रही थी। इस

झाड़फूक कराने पति नहीं ले गया मायके तो पत्नी ने पी लिया जहर, मौत

अम्बिकापुर। पति द्वारा झाड़ फूंक कराने के लिए मायके नहीं ले जाने से नाराज हुई पत्नी ने कीटनाशक पी लिया। परिजन महिला को गंभीर हालत में शहर के निजी अस्पताल में भर्ती करवाया जहां उपचार के दौरान महिला की मौत हो गई। जयनगर थाना अंतर्गत ग्राम रतनपुर निवासी गुड्डी बाई पति भुनेश्वर प्रसाद (47 वर्ष) दिमागी हालत ठीक नहीं होने तथा अस्वस्थ रहने पर परिजन धरेलू उपचार के साथ झाड़ फूंक कर रहे थे। 26 मई को सुबह पति काम पर चला गया जबकि पत्नी कमरे में सो रही थी। काफी देर बाद भी नहीं उठी तो परिवार के लोगों ने भुनेश्वर को जानकारी दी। जब पति कमरे में पत्नी को उठाने गया तो देखा वह कोप नहीं है वहीं पास ही कीटनाशक का डिब्बा देख कीटनाशक पी लेने की आशंका पर तत्काल शहर के निजी अस्पताल में भर्ती कराया।



लाइफ Style

जापान में एक भारतीय पर्यटक के चोरी करने की घटना वायरल हो गई है। इसे इन्वेस्टमेंट एडवाइजर मुथुकृष्णन धंदापानी ने ट्विटर पर शेयर किया था, जिन्होंने दावा किया कि वे भी उसी ट्र ट्रुप का हिस्सा थे।

जरूरी नहीं है हर समय परफेक्ट होना : विक्की

नई दिल्ली। बॉलीवुड अभिनेता विक्की कौशल ने पिछले दिनों पत्नी के ऊपर एक इंटरव्यू में एक जोक किया था। इस वजह से उन्हें काफी आलोचना का सामना भी करना पड़ा था। लोगों ने सवाल उठाया था कि विक्की को ऐसे नहीं बोलना चाहिए था। अब एक इंटरव्यू में एक्टर ने इस पर रिप्लेट किया है। आलोचना का

जवाब देते विक्की ने कहा कि किसी भी पब्लिक फिगर सेलेब के लिए हर समय परफेक्ट होना जरूरी नहीं है। विक्की ने कहा कि उनका इस बात पर कोई कंट्रोल नहीं है कि लोग उन्हें कैसे देखते हैं। एक्टर ने कहा- 'ये कोई जरूरी नहीं कि अगर आप पब्लिक फिगर हैं तो आपको हर समय परफेक्ट होना है।

ऋचा

मत करो मिखारीपना हर जगह

एजेसी ► नई दिल्ली

अब एक्ट्रेस ऋचा चड्ढा ने इस रिपोर्ट पर रिएक्शन देते हुए एयरपोर्ट पर हुई एक घटना का ब्योरा दिया है, जिसमें एक भारतीय परिवार उनसे पहले इमिग्रेशन लाइन में घुस गया था। ऋचा चड्ढा ने अपने एक्स अकाउंट पर इस खबर को दोबारा पोस्ट करते हुए अपना रिएक्शन बताया। उन्होंने लिखा, 'हर जगह ये भिखारीपन मत करो। सार्वजनिक जगहों पर खाना खाने के बाद जोर-जोर से डकार लेना, कूड़ा फेंकना, धक्का-मुक्की करना, लाइन तोड़ना, जोर-जोर से चिल्लाना और भीड़ में नाचना! छो!' एक भारतीय परिवार हमारे आगे इमिग्रेशन लाइन में घुस गया। मैंने उनसे इस बारे में बात की - तो वे भड़क गए, लेकिन फिर भी आगे बढ़ते रहे। अगले ही पल एक गोरे आदमी ने उनसे इस बारे में बात की और वे बेशर्मी से मुस्कराए। आप हम सभी का प्रतिनिधित्व करते हैं, इसलिए हम बाकी लोग आपको जाहिल कहते रहेंगे। इसी बीच, जापान में दुकान से सामान चोरी करने की घटना की खबर सोशल मीडिया पर वायरल हो गई। धंदापानी के मुताबिक, एक ग्रुप ट्रिप के दौरान एक भारतीय महिला स्मृति चिन्ह की दुकान से सामान चुराते हुए पकड़ी गई। उन्होंने एक्स पर लिखा, 'हमारे ग्रुप में शुरू से ही एक महिला चोरी कर रही थी। हमें इसकी जानकारी नहीं थी।



हॉलीवुड मसाला

द एंड ऑफ द... का ट्रेलर रिलीज



लॉस एंजिल्स। ऐनी हैथवे और इवान मैकगेगर की आनेवाली नई फिल्म 'द एंड ऑफ द ओक स्ट्रीट' का ट्रेलर फाइनली रिलीज हो चुका है। एक रात, एक रहस्यमयी घटना के साथ ही ओक स्ट्रीट की दुनिया पूरी तरह बदल गई। अब सड़कों पर ही नहीं बल्कि घर के कोने में भी वही दहशत है। ऐन हैथवे और इवान मैकगेगर की अपकमिंग फिल्म 'द एंड ऑफ द ओक स्ट्रीट' का ट्रेलर रिलीज हो चुका है, जहां सड़कों पर ही नहीं बल्कि घर के कोने में भी दहशत है।



इदरीस एल्बा को मिला नाइटहुड का सम्मान

लॉस एंजिल्स। अभिनेता इदरीस एल्बा को 'नाइटहुड' की उपाधि से सम्मानित किया गया है। यह समारोह विंडसर कैसल लंदन में 2 जून को आयोजित हुआ था। इस खास मौके पर एल्बा के अलावा कई हस्तियों को भी सम्मानित किया। इनमें जेन टेरविल, क्रिस्टोफर डीन, बीरा रयाल भी शामिल थीं। हाइजेक स्टार इदरीस एल्बा को किंग चार्ल्स ने उन्हें यह उपाधि प्रदान की। लंदन में समारोह में राजा चार्ल्स ने कार्यक्रम, संगीतकार, और अभिनेताओं को नाइट की उपाधि से सम्मानित किया। इसी मौके पर एड्रिस को युवाओं के लिए उनके द्वारा दी गई सेवाओं के लिए नाइटहुड इस सम्मान से नवाजा गया। इसके बाद एड्रिस एल्बा ने सोशल मीडिया पर राजपरिवार के पोस्ट को शेयर करते हुए लिखा, 'हम इसके लिए आभारी हैं। हमारा काम इसी तरह चलता रहेगा।



भारत भाग्य विधाता का ट्रेलर रिलीज

मुंबई। कंगना रनौत की आगामी फिल्म 'भारत भाग्य विधाता' का ट्रेलर जारी हो गया है। यह फिल्म 26/11 मुंबई आतंकी हमलों के दौरान कामा अस्पताल में घटी सच्ची घटनाओं और वहां की नर्स की बहादुरी और उनकी मेहनत की अनसुनी कहानी को बताती है। यह फिल्म उस रात की कहानी है जब अस्पताल के अंदर फंसे लगभग 400 लोगों की जान बचाने के लिए मेडिकल स्टाफ ने अपनी जान दांव पर लगा दी थी। 2 मिनट 24 सेकंड के इस ट्रेलर की शुरुआत की कामा अस्पताल में और मुंबई में बाकी इलाकों में हुए आतंकी हमले के साथ होती है। इस ट्रेलर में नर्स के जीवन के बारे में दिखाया गया है। समाज में उन्हें किस नजर से देखा जाता है और लोग उनके बारे में क्या सोचते हैं। लेकिन, फिल्म का प्रमुख केंद्र 2008 में कामा अस्पताल पर हुए आतंकी हमले पर आधारित है।



बनियान और शॉर्ट्स में पहुंचे मंदिर...

मुंबई। एक्टर वरुण धवन की फिल्म 'है जवानी तो इश्क होना है' बस दो दिन बाद रिलीज होने वाली है और इसकी पूरी कास्ट बेसब्री से इसका इंतजार कर रही है। फैस भी बहुत एक्साइटड हैं। इन सबके बीच, अपनी फिल्म की रिलीज से पहले वरुण मंदिर दर्शन के लिए गए। वो काफी जल्दी में लग रहे थे और उन्होंने अकेले ही दर्शन किया। लेकिन उनकी एक गलती ने उन्हें सवालों के घेरे में खड़ा कर दिया है। मंदिर में वरुण के कपड़ों को देखकर उनकी भद्र पिट रही है। मंगलवार की सुबह वरुण धवन को मंदिर दर्शन करके वापस आते हुए देखा गया। उन्होंने गंजी और शॉर्ट्स पहना हुआ था। उनके माथे पर टीका भी लगा था। वरुण जल्दी में लग रहे थे। उन्होंने आते ही अपने जूते स्टैंड से निकाले और लेकर बाहर जाने लगे। लोगों ने इस वीडियो पर ढेर सारे कमेंट किए हैं।

टीवी मसाला



महामारत की गांधारी ने मां बाप के लिए कुर्बान की जिंदगी

नई दिल्ली। रामानंद सागर के टीवी सीरियल 'रामायण' की तरह ही 80 के दशक में बी.आर. चोपड़ा की 'महामारत' ने नरतकन मचाया था। इसका भी हर कलाकार अपने निमाएं किरदार के लिए हमेशा के लिए 'अमर' हो गया। हालांकि, इसके कुछ कलाकार अब जहां एक्टिंग छोड़ चुके हैं, तो कुछ इस दुनिया को अलविदा कह गए। वहीं, कुछ विदेश में बस गए। लेकिन, यहां आपको एक ऐसी एक्ट्रेस के बारे में बता रहे हैं, जिसने बीआर चोपड़ा की 'महामारत' में दुर्योधन की मां गांधारी का किरदार निभाया था। यह थी रेणुका इसरानी, जिन्होंने टीवी पर कई और शोज किए, पर 'गांधारी' बनकर खूब नाम कमाया। लेकिन अफसोस कि रेणुका इसरानी को बाद में एक्टिंग छोड़नी पड़ी। वह 15 साल से शोबिज और एक्टिंग की दुनिया से दूर हैं। यही नहीं, रेणुका इसरानी अब 59 साल की हो चुकी हैं, पर अकेली ही हैं। उन्होंने शादी भी नहीं की। इसकी वजह भी एक्ट्रेस ने एक बार एक इंटरव्यू में बताई थी। उन्होंने बताया था कि उनके माता-पिता बहुत बुजुर्ग हैं, जिन्हें लगातार देखभाल की जरूरत है। उनके पिता बोल नहीं सकते और सिर्फ साइन लैंग्वेज ही समझते हैं। इसलिए रेणुका ने उनकी खातिर एक्टिंग से दूरी बना ली थी। पर कुछ साल बाद उनके पैरेंट्स चल बसे और एक्ट्रेस अकेली रह गईं। रेणुका इसरानी ने कभी शादी भी नहीं की और इसकी एक अहम वजह उनके पैरेंट्स ही रहे। उन्हें अकेला न छोड़ना पड़े, इसलिए रेणुका कुंवारी ही रहें और अब 59 साल की उम्र में भी वह कुंवारी ही हैं। वह अब बौद्ध धर्म की अनुयायी हैं और मुंबई के लोखंडवाला में लोगों को बौद्ध धर्म के प्रति जागरूक करती हैं।

क्या शुभमन की बहन हैं शहनाज ?

नई दिल्ली। 'बिग बॉस 13' में सबका दिल जीतने वाली शहनाज गिल ने हाल ही में अपने फैंस के साथ एक मजेदार 'आकर्म' भी एलीशिंग गेम खेला। इसमें उन्होंने अपनी निजी और प्रोफेशनल लाइफ के बारे में खुलकर बात की। सबसे ज्यादा ध्यान तब गया जब क्रिकेट श्रुमन गिल की बहन कहे जाने पर उन्होंने मजेदार रिएक्शन दिया। जब एक फैन ने उनसे पूछा, 'क्या आप शुभमन गिल की बहन हैं?' शहनाज का जवाब रोया तो नहीं था, लेकिन मजेदार जल्द था। शहनाज गिल ने जवाब दिया, 'फैमिली ग्रुप चेक करके बताती हूं। सोशल मीडिया पर पोस्ट शेयर करते ही फैंस ने इस पर जमकर रिएक्ट किया। एक और स्टोरी में उन्होंने युवा क्रिकेटर वैभव सूरवंशी की भी तारीफ की और उन्हें अपना 'फेवरिट' बताकर सापोर्ट दिखाया। एक नेटिजन ने उनसे विराट कोहली के अलावा उनके पसंदीदा क्रिकेटर के बारे में पूछा, जिस पर उन्होंने जवाब दिया, 'वैभव सूरवंशी'।

बीमारी की वजह से रामचरण की फिल्म पेदी छोड़ने वाले थे शिवा

मुंबई। तेलुगु फिल्म पेदी में रामचरण लीड रोल में हैं। इस फिल्म में एक अहम किरदार शिवा राजकुमार भी निभा रहे हैं। फिल्म के प्रमोशन के दौरान उन्होंने बताया की वह पेदी को शुरुआत फेज में ही छोड़ने वाले थे। 'पेदी' का प्रमोशन



और उन्होंने काफी लंबे समय तक मेरा इंतजार किया। इस बात के लिए शिवा राजकुमार ने निर्देशक को शुक्रिया कहा। इवेंट में राम चरण ने भी शिवा की खूब तारीफ की। इस फिल्म में शिवा का कैमियो है। एक सीन के बारे में रामचरण ने बताया, जिसे वह आज भी नहीं भूलते हैं। शिवा की मौजूदगी ने उस सीन को यादगार बना दिया था। वह कहते हैं,

'जब शिवा कार में जाते हैं और सिगरेट वाला वट रस्ती मोशन शॉट चलता है तो वे सीन आइकॉनिक बन जाता है। सच में इनकी आंखें बहुत कुछ बयां करती हैं।' रामचरण स्टारर फिल्म पेदी 4 जून को सिनेमाघरों में रिलीज हो रही है। इस फिल्म में देव्येंद्र और जान्हवी कपूर के अलावा बोमन ईरानी जैसे बॉलीवुड एक्टर भी नजर आएंगे। इस फिल्म को बुची बाबू साना ने निर्देशित किया था।

रातों-रात बन गईं थीं पूरे देश की क्रश, फिर हुआ कुछ ऐसा कि चली गई याददाश्त...

नई दिल्ली। 90 के दशक की शुरुआत में अपनी खूबसूरती, मासूमियत और शानदार सफलता के दम पर यह एक्ट्रेस पूरे देश की सबसे बड़ी क्रश बन गईं थीं। लेकिन इसके बाद कुछ ऐसा हुआ, जिसने उनकी पूरी जिंदगी बदल दी। यह कहानी है अनु अगवाल की, जिन्होंने अपनी पहली ही फिल्म से रातों-रात स्टारडम हासिल कर लिया था। साल 1990 में आशिकी रिलीज हुई, जिसे महेश भट्ट ने डायरेक्ट किया था। इस फिल्म में राहुल रॉय और अनु अगवाल ने डेब्यू किया और दोनों ही एक झटके में सुपरस्टार बन गए। फिल्म की कहानी और दोनों की केमिस्ट्री लोगों को खूब पसंद आई, लेकिन इसका म्यूजिक सबसे ज्यादा हिट रहा। नदीम-श्रवण के गानों ने इतिहास रच



दिया और कुमार सानू जैसे सिंगर्स को भी नई पहचान मिली। नजर के सामने, धीरे-धीरे से, मैं बुनिया मुला दूंगा जैसे गाने आज भी लोगों के दिलों में बसे हुए हैं।

पहली फिल्म के बाद नहीं मिली सफलता : फिल्म की जबरदस्त सफलता के बाद अनु ने किंग अंकल, खन-नाइका, जनम कुंडली और रिटर्न ऑफ जेबल थीफ जैसी फिल्मों में काम किया। लेकिन उनकी कोई भी फिल्म आशिकी जैसी सफलता नहीं दोहरा पाई।

कलर की वजह से हुई ट्रेलिंग : अनु ने बाद में यह भी बताया कि उस समय इंडस्ट्री में उनके डस्की लुक की वजह से उन्हें काफी ट्रेलिंग झेलनी पड़ी। एक रात तो उन्होंने एक मॉडलिंग असाइनमेंट छोड़ दिया क्योंकि उन पर गौरा मेकअप किया जा रहा था। उन्होंने साफ कहा था- 'अगर आपको मैं जैसी हूं वैसी पसंद

हूं तो ठीक, नहीं तो कोई बात नहीं।' एक एक्सिडेंट से बदल गई जिंदगी : फिर साल 1999 में उनकी जिंदगी पूरी तरह बदल गई। उनका एक मयाक कार एक्सीडेंट हुआ, जिसमें वह 29 दिनों तक कोमा में रहीं। इस हादसे के बाद उनकी याददाश्त चली गई और उन्हें जिंदगी की बुनियादी चीजें भी दोबारा सीखनी पड़ीं। एक इंटरव्यू में उन्होंने बताया कि जब उनकी मां ने उन्हें आशिकी दिखाई, तो वह खुद को पहचान भी नहीं पाईं।

आशा बोलीं- मारी भीड़ की वजह से हम नाव में नहीं चढ़ सके

कटी पतंग की शूटिंग के दौरान लोग करने लगे पत्थरबाजी

नई दिल्ली। हिंदी सिनेमा की सीनियर एक्ट्रेस आशा पारेख हाल ही में म्यूजिक रिलिटी शो 'इंडियन आइडल' में नजर आईं। उन्होंने होस्ट हर्ष लिंबाविया के साथ मिलकर कल्ट वर्गिक फिल्म 'कटी पतंग' के मशहूर गाने 'जिस गली में तेरा घर' को फिर से पेश किया। स्पेशल रीकिएशन के बाद, आशा पारेख ने सुपरस्टार राजेश खन्ना वाले गाने के ऑरिजिनल शूट का एक दिलचस्प बिहाइंड-द-सीन्स किस्सा शेयर किया। इस यादगार अनुभव के बारे में बात करते हुए, आशा पारेख ने कहा, 'इस गाने के लिए हम नौनीताल गए थे शूटिंग करने। उस समय राजेश खन्ना फिर झील तक पहुंचे और नाव में बैठना था, लेकिन इतनी भीड़ हो गई कि हम नाव में भी चढ़ नहीं पाए। इस गाने के लिए हम नौनीताल गए थे शूटिंग करने। उस समय राजेश खन्ना फिर झील तक पहुंचे और नाव में बैठना था, लेकिन इतनी भीड़ हो गई कि हम नाव में भी चढ़ नहीं पाए।

भीड़ ने शूटिंग लोकेशन पर अफरा-तफरी मचा दी थी

एक्ट्रेस ने आगे बताया कि कैसे भीड़ ने शूटिंग लोकेशन पर अफरा-तफरी मचा दी थी। उन्हें राजेश खन्ना जी से मिलने का मौका नहीं मिला तो उन्होंने पत्थर फेंकना शुरू कर दिया। हम पर इतने पत्थर आने लगे कि हम सोचने लगे, ये क्या हो रहा है?' भीड़ ने शूटिंग लोकेशन पर अफरा-तफरी मचा दी थी। उन्हें राजेश खन्ना जी से मिलने का मौका नहीं मिला तो उन्होंने पत्थर फेंकना शुरू कर दिया। हम पर इतने पत्थर आने लगे कि हम सोचने लगे, ये क्या हो रहा है?



सुरक्षा कारणों के चलते शूट रोक दी गई

उन्होंने आगे कहा कि फिल्ममेकर शक्ति सामंत के पास सुरक्षा कारणों के चलते शूट रोकने के अलावा कोई ऑप्शन नहीं था। डायरेक्टर शक्ति सामंत ने कहा कि इस तरह से शूटिंग नहीं हो सकती है, तो उस दिन हमने पैक अप करना पड़ा। फिर यह गाना तब स्यूट किया गया, जब काफी संख्या में पुलिस बल मौजूद रहा।

हिंदी सिनेमा की सबसे मशहूर फिल्मों में से एक

'कटी पतंग' की बात करें तो, 1971 में रिलीज हुई यह फिल्म हिंदी सिनेमा की सबसे मशहूर फिल्मों में से एक है। इस फिल्म को राजेश खन्ना के करियर में भी एक मील का पत्थर माना जाता है, जिन्हें अक्सर बॉलीवुड का पहला सुपरस्टार कहा जाता है।

'यह जो मोहब्बत है' जैसे सदाबहार गाने थे

शक्ति सामंत के डायरेक्शन में बनी इस फिल्म में राजेश खन्ना के साथ आशा पारेख थीं। फिल्म की कहानी प्यार, कुर्बानी, पहचान जैसी विषयों को छूने वाली थी। इसके यादगार साउंडट्रैक में 'यह शाम मस्तानी', 'प्यार दीवाना होता है' और 'यह जो मोहब्बत है' जैसे सदाबहार गाने थे, जो रिलीज के 55 साल बाद भी लोगों को पसंद आ रहे हैं।

खबर संक्षेप


असमय मृत विद्युतकर्मों के परिजन को 4 लाख की मदद



बैकुण्ठपुर। जिले के ग्राम सारा निवासी स्व. तीरथ पिता राम, जो ठेकेदार के अधीन विद्युत कार्य में कार्यरत थे, कार्य के दौरान करंट लगने से गंभीर रूप से घायल हो गए थे। उपचार के लिए उन्हें रायपुर ले जाया गया, जहां बीते 30 अप्रैल को उनका निधन हो गया। घटना के बाद विद्युत विभाग की ओर से अधीक्षण यंत्री राजेश लकड़ा, कनिष्ठ अभियंता केशव चंद्रा एवं कॉन्टेक्टर अभिषेक सिंह द्वारा स्व. तीरथ की धर्मपत्नी श्रीमती संगीता देवी को 4 लाख रुपए की आर्थिक सहायता राशि प्रदान की गई है। इस दौरान परिवारजन के साथ क्षेत्र के अन्य लोग भी उपस्थित रहे।

डीएलएड प्रवेश परीक्षा में 1714 परीक्षार्थी हुए शामिल बैकुण्ठपुर। कोरिया जिले में व्यापम द्वारा डीएलएड प्रवेश परीक्षा गुरूवार को शांतिपूर्ण ढंग से संपन्न हुई। जिले के 8 परीक्षा केंद्रों में कुल 2198 परीक्षार्थी पंजीकृत रहे, इनमें 1714 उपस्थित हुए, जबकि 484 परीक्षार्थी अनुपस्थित रहे। परीक्षा समन्वयक से मिली जानकारी के अनुसार शहर के पीजी कॉलेज बैकुण्ठपुर में पंजीकृत 360 छात्रों में से 293 उपस्थित एवं 67 अनुपस्थित रहे। वहीं नवीन गर्ल्स कॉलेज बैकुण्ठपुर में पंजीकृत 360 छात्रों में 273 उपस्थित तथा 87 अनुपस्थित रहे। गवर्नमेंट मांडल हायर सेकेंडरी स्कूल बैकुंठपुर में पंजीकृत 360 छात्रों में 267 उपस्थित एवं 93 अनुपस्थित रहे। गर्ल्स हायर सेकेंडरी स्कूल बैकुंठपुर में पंजीकृत 360 छात्रों में 307 छात्र उपस्थित तथा 53 अनुपस्थित रहे। स्वामी आत्मानंद हिंदी मीडियम स्कूल महलपारा बैकुंठपुर में पंजीकृत 240 छात्रों में 197 उपस्थित एवं 43 अनुपस्थित रहे। इसी प्रकार स्वामी आनंदगवर्नमेंट इंग्लिश स्कूल बैकुंठपुर में पंजीकृत 240 छात्रों में 184 उपस्थित तथा 56 अनुपस्थित रहे। स्वामी आत्मानंद गवर्नमेंट एक्सलेंटेड हिंदी मीडियम स्कूल खरवत में पंजीकृत 180 छात्रों में 119 उपस्थित एवं 61 अनुपस्थित रहे। वहीं गवर्नमेंट हायर सेकेंडरी स्कूल सलका बैकुंठपुर में पंजीकृत 98 छात्रों में 74 उपस्थित एवं 24 अनुपस्थित रहे। परीक्षा केंद्रों में सुरक्षा एवं व्यवस्थाओं के पुख्ता इंतजाम किए गए थे। परीक्षा शांतिपूर्ण वातावरण में संपन्न हुई।

14 प्रशिक्षु उपनिरीक्षकों को मेजा गया थाना



अम्बिकापुर। पुलिस मुख्यालय के आदेश पर राज्य पुलिस अकादमी के चन्द्रखुरी से बुनियादी प्रशिक्षण प्राप्त 14 प्रशिक्षु उपनिरीक्षकों को व्यवहारिक प्रशिक्षण हेतु सरगुजा भेजा गया है। बुधवार को एसएसपी राजेश अग्रवाल ने बैठक के दौरान सभी प्रशिक्षु उपनिरीक्षकों को अपने कर्तव्य स्थल पर बेहतर कार्य करने, निष्पक्ष विवेचना, बेहतर तकनीकी विश्लेषण की जानकारी रखने के अलावा व्यवहारिक प्रशिक्षण के दौरान प्रत्येक कार्यों को बेहतर तरीके से लगन एवं मेहनत से करने निर्देशित किया। प्रशिक्षु उपनिरीक्षकों को व्यवहारिक प्रशिक्षण हेतु थाना कोतवाली में 3, गणेशपुर, सीतापुर एवं मणीपुर में 2-2, उदयपुर, लखनपुर, बतौली, लुण्ड्रा, दरिमा में 1-1 की परस्थापना की गई है। इस दौरान नगर पुलिस अधीक्षक राहुल बंसल, रक्षित निरीक्षक तुषित सिंह राजपूत, उपनिरीक्षक अभय सिंह सहित अन्य उपस्थित थे।

सुशासन तिहार शिविर में वृद्ध को मिला श्रवण यंत्र सूरजपुर। सुशासन तिहार के तहत प्राप्त आवेदनों के त्वरित निराकरण और आमजन की समस्याओं के प्रभावी समाधान के लिए जिला प्रशासन लगातार कार्य कर रहा है। इसी क्रम में ग्राम पंचायत पीढ़ा निवासी 74 वर्षीय कोटवार जानकी आ. सुखलाल को श्रवण यंत्र प्रदान किया गया। कोटवार जानकी ने सुनने में हो रही कठिनाई के संबंध में सुशासन तिहार के दौरान आवेदन प्रस्तुत किया था।

जल संरक्षण कार्यों की पूर्णता के साथ तीबी जीरामजी के बारे में जानेगे श्रमिक

8 को मनेगा रोजगार सह आवास दिवस

हरिभूमि न्यूज. बैकुण्ठपुर

राज्य कार्यालय से प्राप्त निर्देशों के अनुसार कोरिया जिले की प्रत्येक ग्राम पंचायत में आगामी 8 जून को रोजगार सह आवास दिवस का आयोजन किया जाएगा। कलेक्टर श्रीमती रोजितमा यादव के निर्देशन में सभी ग्राम पंचायतों में उक्त आयोजन को कराए जाने संबंधी निर्देश प्रसारित कर दिए गए हैं। इस संबंध में जानकारी देते हुए जिला पंचायत के मुख्य कार्यपालन अधिकारी डॉ.आशुतोष चतुर्वेदी ने बताया कि 7 जून का रविवार का दिन होने के कारण इस बार रोजगार सह आवास दिवस को आगामी 8 जून को मनाए जाने के निर्देश हैं।

इस रोजगार सह आवास दिवस केअवसर पर प्रत्येक ग्राम पंचायत में मनरेगा के तहत हो रहे कार्यों की समीक्षा करते हुए मांग के अनुसार ज्यादा से ज्यादा श्रमिकों को नियोजित करने पर चर्चा कर आवश्यक कार्रवाई की जाएगी। साथ ही आवास के हितग्राहियों के के लिए विशेष तौर पर संसाधन जुटाने व बारिश के दौरान भी प्रगतिरत कार्यों को पूर्ण कराने पर कार्ययोजना बनाकर सप्लायरों से समन्वय कराया जाएगा। रोजगार दिवस के अवसर पर ग्रामीण पंजीकृत समीक्षा कर आवश्यक कार्रवाई की जाएगी। रोजगार सह आवास दिवस पर श्रमिकों को कयाए जाने पर जानकारी प्रदान करते हुए लंबित मजदूरी भुगतान जाब कार्ड अपडेशन

आंगनबाड़ी मर्ती में अनियमितताएं कलेक्टर से की निष्पक्ष जांच की मांग

मनेन्द्रगढ़। जिले में हाल ही में संपन्न हुई आंगनबाड़ी कार्यकर्ता एवं सहायिका भर्ती प्रक्रिया को लेकर लगातार शिकायतों सामने आ रही हैं। मनेन्द्रगढ़ विकासखंड की कई ग्राम पंचायतों में भर्ती प्रक्रिया की निष्पक्षता एवं पारदर्शिता पर गंभीर सवाल खड़े किए गए हैं।

भर्ती प्रक्रिया में कथित अनियमितताओं को लेकर आरती चैनपुर, कुसुम, सिली सिरोली, मीना सिंह बुंदेली, कुमिठा सिरोली, रामवती परसगढ़ी एवं संजुबाई शंकरगढ़ सहित अन्य आवेदकों ने कलेक्टर एससीबी को आवेदन सौंपकर पूरे मामले की निष्पक्ष जांच का रहीं हैं। प्रतीक्षा की मांग की है। शिकायतकर्ताओं का आरोप है कि अंतिम दावा-आपति सूची जारी होने के बाद भी कई स्थानों पर अधिक अंक प्राप्त करने वाले अभ्यर्थियों का चयन नहीं किया गया, जबकि उनसे कम अंक प्राप्त करने वाले अभ्यर्थियों को चयनित कर लिया



गया। आवेदकों का कहना है कि कुछ मामलों में अपने चहेते लोगों को लाभ पहुंचाने के उद्देश्य से जाति प्रमाण पत्र एवं गरीबी रेखा सूची के निर्धारित अंक भी नहीं दिए गए, जिससे चयन प्रक्रिया प्रभावित हुई। आवेदकों ने पूर्व विधायक गुलाब कमरो से मुलाकात कर अपनी समस्याएं बताईं। इस पर पूर्व विधायक ने प्रशासन से पूरे मामले की निष्पक्ष जांच कर दोषियों के विरुद्ध सख्त कार्रवाई करने की मांग की है। पूर्व विधायक श्री कमरो ने आरोप लगाया कि जिले में महिला एवं बाल विकास विभाग में लगातार अनियमितताओं की शिकायतों सामने आ रही हैं। उन्होंने कहा कि चाहे मुख्यमंत्री कन्यादान विवाह योजना हो, संविदा भर्ती प्रक्रिया हो या आंगनबाड़ी भर्ती, विभिन्न योजनाओं और प्रक्रियाओं में पारदर्शिता को लेकर सवाल उठते रहे हैं।

जिला स्तरीय कृषि स्थायी समिति की बैठक तैयारी एवं किसान हितैषी योजनाओं की समीक्षा

हरिभूमि न्यूज ►► सूरजपुर

जिला पंचायत की कृषि स्थायी समिति की बैठक सभापति लवकेश पैकार की अध्यक्षता में कार्यालय उप संचालक पशु चिकित्सा के सभाकक्ष में आयोजित की गई। बैठक में कृषि एवं समवर्गीय विभागों द्वारा संचालित योजनाओं की प्रगति की विस्तृत समीक्षा करते हुए खरीफ सीजन की तैयारियों पर विशेष चर्चा की गई।

बैठक में कृषि, उद्यानिकी, पशुपालन, मत्स्य पालन, जल संसाधन, जिला विपणन एवं सहकारी विभाग के अधिकारियों ने विभागवार जानकारी प्रस्तुत की। समीक्षा के दौरान खरीफ के लिए जिले में बीज एवं उर्वरकों की उपलब्धता, समितियों में भंडारण तथा किसानों को वितरण की स्थिति की जानकारी ली गई। सभापति श्री पैकार ने अधिकारियों को निर्देशित किया कि वर्षा की स्थिति के अनुरूप

बीज एवं उर्वरकों का वितरण छोटे और सीमांत किसानों को प्राथमिकता के आधार पर किया जाए



फसलों का चयन कर क्षेत्राच्छादन के निर्धारित लक्ष्यों की पूर्ति सुनिश्चित की जाए। बीज एवं उर्वरकों का वितरण छोटे और सीमांत किसानों को प्राथमिकता के आधार पर किया जाए। साथ ही गुणवत्ता नियंत्रण के लिए बीज एवं उर्वरकों के नमूने प्रयोगशाला परीक्षण कराने तथा कृषि आदान विक्रय केंद्रों का नियमित निरीक्षण करने के निर्देश भी दिए। बैठक में शासन से प्राप्त लक्ष्यों के अनुरूप विभिन्न विभागीय योजनाओं का लाभ अधिक से

अधिक किसानों तक पहुंचाने और समयबद्ध लक्ष्य पूर्ति सुनिश्चित करने पर जोर दिया गया। उद्यानिकी विभाग को सब्जी एवं फल फसलों के क्षेत्र विस्तार के लिए विशेष प्रयास करने के निर्देश दिए गए। बैठक में कृषि स्थायी समिति के सदस्य अनुज कुमार राजवाड़े, संपद पैकार, मोहर साय सोनवानी, जयपाल सिंह मरावी, श्रीमती तरन्नुम खानम, डॉ. आशुतोष चौबे, श्रीमती ज्योतिर्मयी तथा ललित खेसस सहित संबंधित अधिकारी उपस्थित रहे।

जल चेतना कल्याण मंच ने पुलिस परिवार का किया सम्मान

रामानुजगंज। सामाजिक सरोकारों के लिए निरंतर सक्रिय स्वयंसेवी संस्था जन चेतना कल्याण मंच के तत्वाधान में थाना परिसर में सम्मान समारोह का आयोजन किया गया। इस अवसर पर थाना पुलिस परिवार के अधिकारियों एवं कर्मचारियों का अंगवस्त्र भेंट कर सम्मान किया गया।

कार्यक्रम में मुख्य रूप से पुरानडौह के सरपंच पति सुनील कुमार कन्हरे एवं जन चेतना कल्याण मंच के अध्यक्ष विकास दुबे ने पुलिस प्रशासन के अधिकारियों और कर्मचारियों को अंगवस्त्र भेंट कर सम्मानित किया। उन्होंने कहा कि समाज में शांति, सुरक्षा और कानून व्यवस्था बनाए रखने में पुलिस की महत्वपूर्ण भूमिका होती है। दिन-रात जन सेवा में तत्पर रहने वाले पुलिसकर्मियों का सम्मान

पद्म पुरस्कार-2027 के लिए नामांकन अभियान तेज

हरिभूमि न्यूज. बैकुण्ठपुर

छग शासन के सामान्य प्रशासन विभाग ने पद्म पुरस्कार-2027 के लिए नामांकन प्रक्रिया को लेकर सभी जिला कलेक्टरों को आवश्यक निर्देश जारी किए हैं। शासन ने कहा है कि भारत सरकार द्वारा गणतंत्र दिवस 2027 के अवसर पर घोषित किए जाने वाले पद्म विभूषण, पद्म भूषण एवं पद्म श्री पुरस्कारों के लिए नामांकन प्रक्रिया 15 मार्च से प्रारंभ हो चुकी है। जारी निर्देशों में कहा गया है कि भारत सरकार का उद्देश्य सुदूर वनांचलों, ग्रामीण एवं शहरी क्षेत्रों में समाज सेवा, कला, शिक्षा, खेल, चिकित्सा, विज्ञान एवं इंजीनियरिंग सहित विभिन्न क्षेत्रों में निःस्वार्थ भाव से उत्कृष्ट कार्य करने वाले अनछुए और गुमनाम प्रतिभाओं को राष्ट्रीय स्तर पर सम्मानित करना है।

सामान्य प्रशासन विभाग ने जिला प्रशासन को निर्देशित किया है कि वे अपने क्षेत्र में ऐसी विशिष्ट प्रतिभाओं की पहचान करें, जिनमें विशेष रूप से महिलाएं, अनुसूचित जाति, अनुसूचित जनजाति, दिव्यांगजन तथा दूर-दराज के क्षेत्रों में उल्लेखनीय कार्य करने वाले व्यक्ति शामिल हों। कलेक्टर ने

सीतापुर क्षेत्र में अवैध खनिज परिवहन करते 9 वाहन जब्त

अम्बिकापुर। कलेक्टर अजीत वसंत के निर्देश पर जिले में खनिज विभाग द्वारा अवैध खनिज उत्खनन, परिवहन एवं भण्डारण पर लगातार कार्रवाई जारी है। खनि अधिकारी से प्राप्त जानकारी के अनुसार 3 जून को खनिज अमला द्वारा सीतापुर तहसील अंतर्गत ग्राम केसला घाट, मंगेरगढ़, बिठुआ, लमगांव, ढेलसरा, राधापुर, तारागढ़ आदि क्षेत्र में खनिज परिवहन करते वाहनों की जांच की गई। जांच के दौरान नीला स्वराज सोल्ड ट्रैक्टर वाहन चालक राकेश कुमार सतनामी वाहन मालिक इनामुदिन आशी, सीजी 15 ईई 3770 वाहन चालक मालिक खिलावन, सीजी 14 ई 1555 वाहन चालक अमन खलखुा वाहन मालिक विजय कुमार, सीजी 15 डीयू 9515 वाहन चालक असीम वाहन मालिक गुड्डू तिग्गा, महेन्द्रा सोल्ड ट्रैक्टर लालू वाहन चालक उमोद कुमार वाहन मालिक कन्हैयालाला

यादव, मैसी 246 सोल्ड ट्रैक्टर लाल वाहन चालक मालिक कोमल सिंह, मैसी 5245 सोल्ड ट्रैक्टर लाल वाहन चालक पुष्प राज सिंह वाहन मालिक जगेश्वर सिंह, महेन्द्रा लाल सोल्ड ट्रैक्टर वाहन चालक रिपेल माझी वाहन मालिक आशीष खेस, जॉन डीयर ट्रैक्टर सोल्ड वाहन चालक प्रदीप मिंज वाहन मालिक नईम अंसारी द्वारा बिना अभिलेख आदि क्षेत्र में खनिज परिवहन करते पाए गए। वाहनों पर अवैध परिवहन का प्रकरण दर्ज कर थाना सीतापुर की अभिरक्षा में अग्रिम आदेश तक रखा गया। सभी प्रकरणों में खान एवं खनिज (विकास एवं विनियमन) अधिनियम 1957 की धारा 21 (4) एवं एमएमडीआर की धारा 21 (5) एवं 23 के तहत कार्यवाही प्रस्तावित किया जायेगा। उन्होंने बताया कि अवैध उत्खनन, परिवहन एवं भण्डारण पर विभाग की कार्यवाही निरन्तर जारी रहेगी।

मंच ने पुलिस परिवार का किया सम्मान



करना पूरे समाज का दायित्व है। संस्था अध्यक्ष विकास दुबे ने कहा कि पुलिस और जनता के बीच बेहतर समन्वय से ही एक सुरक्षित एवं सशक्त समाज का निर्माण संभव है। सुनील कुमार कन्हरे ने कहा कि पुलिस विभाग के अधिकारी एवं कर्मचारी कठिन परिस्थितियों में भी अपनी जिम्मेदारियों का निर्वहन करते हैं। उनके समर्पण और सेवा भावना के प्रति सम्मान प्रकट करने के उद्देश्य

तहसील कार्यालयों में छाई वीरानी कार्यों के लिए भटक रहे लोग

हरिभूमि न्यूज : अम्बिकापुर

सीतापुर विधायक एवं नायब तहसीलदार विवाद के कारण राजस्व विभाग के अधिकारी-कर्मचारी अनिश्चित कालीन हड़ताल पर चले गए हैं। राजस्व अधिकारियों की हड़ताल से तहसील कार्यालयों में वीरानी छाई हुई है। राजस्व विभाग से संबंधित अपने-अपने अलग-अलग कार्यों को लेकर तहसील कार्यालय पहुंचने वाले लोगों को निराश होकर खाली हाथ लौटना पड़ रहा है।

तहसीलदारों की हड़ताल के बाद तहसील कार्यालय नियमित खुल रहे हैं लेकिन अधिकारी नहीं पहुंच रहे हैं। हड़ताल से राजस्व पटवारियों पर राजस्व निरीक्षकों ने भी कामकाज



बंद कर दिया है। ऐसे में भूमि का नामांतरण, बंटोकन सहित राजस्व से संबंधित अन्य सभी काम ठप हो गए हैं। तहसील कार्यालयों में मामलों की सुनवाई भी बंद है। कार्यालय में सिर्फ रीडर उपस्थित हो रहे हैं तथा दूर-दराज से आने वाले लोगों को अधिकारी-कर्मचारियों की हड़ताल के कारण लंबित मामलों की सुनवाई

सहित अन्य कार्यों से ठप होने की जानकारी दे रहे हैं। तहसीलदार सहित विभाग के कर्मचारियों की हड़ताल के कारण भूमि पंजीयन पर विपरीत प्रभाव देखा जा रहा है। पटवारियों द्वारा भूमि पंजीयन के लिए आवश्यक 16 बिन्दु जानकारी नहीं दी जा रही है जिससे लोग भ्रूखण्डों का पंजीकरण नहीं करा पा रहे हैं। कॉलेजों द्वारा नये

DR. ABHIMANYU'S
AYURVEDA MULTISPECIALTY CLINIC
PAIN | PANCHIKARMA | PILES | FLEAS | GYNAE | SKIN

समस्त रोगों का आसुर्वेदिक पद्धति द्वारा इलाज

- हृद्दी एवं जोड़ों का दर्द
- नज़ों का रोग
- त्वचा एवं बालों का रोग
- स्त्री रोग
- आनसिक रोग
- मूत्र संबंधी रोग
- मधुमेह (डायबिटीज)
- नेत्र रोग
- किडनी संबंधी रोग
- पेट संबंधी विकार
- यथराइड
- अस्थमा
- मोटापरा
- मांसपेशी का रोग
- जल दार रोग
- विशेषज्ञ

९ सेक्टर - 7 कमल विहार, तपपुर (छ.ग.) **📞 98224-68664, 62622-22003**

९ सिटी सेंटर - कुम्भार टॉकीज के सामने, समत कॉलोनी तपपुर (छ.ग.) **📞 9826446666**

पेटेंट के कारण प्रमाणित अधिकारी/कर्मचारियों एवं उनके परिवार के अधिकार प्राप्तकों के अन्तर्गत उपरोक्त अधिकारी (MEDICAL REPRESENTATIVES) हेतु छ.ग. शासन से मान्यता प्राप्त।